

ग्रंथालय संचालनालय, महाराष्ट्र राज्य, मुंबई
यांच्या कार्यालयातील फर्मासांच्या मजुरीत
न्यायालयाचे आदेशानुसार वाढ करणेबाबत.

महाराष्ट्र शासन
उच्च व तंत्रशिक्षण विभाग,
शासन निर्णय क्रमांक : मराप्र २००८/(४५३/०८)साशि-५
मंत्रालय विस्तार भवन, मुंबई ४०० ०३२,
दिनांक : ०२ डिसेंबर २००८

संदर्भ : १) ग्रंथालय संचालक, महाराष्ट्र राज्य, मुंबई यांचे पत्र क्र. १४/२००८-०९/७१४०,
दि. २१/८/२००८

प्रस्तावना : ग्रंथालय संचालक, महाराष्ट्र राज्य मुंबई यांच्या अधिपत्याखालील कार्यालयात कार्यरत असलेल्या फर्मासांना रु. २५२/- (रु. दोनशे बावन्न फक्त) इतकी मजुरी दरमहा अदा केली जाते. औरंगाबाद येथील एका फर्मासाने मजुरी अत्यंत कमी असल्याबाबत रिट याचिका क्र. ३३४०/२००१ अन्वये मा. उच्च न्यायालय, औरंगाबाद खंडपीठ येथे दाद मागीतली होती त्यास अनुसरून त्यांना रु. ४५०/- दराने मजुरी अदा करण्याबाबत मा. उच्च न्यायालय औरंगाबाद खंडपीठाने निर्णय दिला होता. त्याप्रमाणे फक्त शासकीय विभागीय ग्रंथालय, औरंगाबाद येथील अर्धवेळ फर्मास यांना रु. ४५०/- दराने दरमहा मजुरी अदा करण्यात येत आहे. औरंगाबाद येथील फर्मासांना देण्यात येणा-या वेतना इतके वेतन संचालनालयातील अन्य कार्यालयांत काम करणा-या फर्मासांना देण्याची बाब शासनाच्या विचाराधीन होती.


शासन निर्णय : संचालक, ग्रंथालय संचालनालयाच्या अधिपत्याखालील सर्व कार्यालयातील अर्धवेळ फर्मासांना सध्या मिळणा-या रु. २५२/- इतक्या मजुरी ऐवजी रु. ४५०/- या दराने मजुरी देण्याचा निर्णय शासनाने घेतला आहे.

२. सदर खर्च " मागणी क्र. डब्ल्यू ४, २२०५, कला व संस्कृती, १०५, सार्वजनिक ग्रंथालये, (०१) ग्रंथालय संचालनालय (०१)(०१) ग्रंथालय संचालनालय, (०२) मजुरी (२२०५०२५१) योजनेतर खर्च, या लेखाशीर्षाखाली मंजूर तरतूदीतून भागवावा.

३. हा शासन निर्णय वित्त विभागाच्या अनौपचारिक संदर्भ क्र. ६०७/२००८/व्यय-५, दि. ११/११/२००५ अन्वये निर्गमित करण्यात येत आहे.

४. सदरचा शासन निर्णय शासनाचे WWW.maharashtra.gov.in या संकेत स्थळावर उपलब्ध असून त्याचा संगणकीय संकेतांक क्र.20081202162108001 असा आहे.

महाराष्ट्राचे राज्यपाल यांच्या आदेशानुसार व नावाने.


(दि.धौ.तिवरेकर)

उपसचिव, महाराष्ट्र शासन.

प्रति,

संचालक, ग्रंथालय संचालनालय, महाराष्ट्र राज्य, मुंबई
महालेखापाल (लेखा व अनुश्रेयता / लेखापरिक्षा) महाराष्ट्र राज्य १ मुंबई / २ नागपूर
अधिदान व लेखाधिकारी, मुंबई
निवासी लेखा परिक्षा अधिकारी, मुंबई
सर्व शासकीय विभागीय / जिल्हा ग्रंथालये (संचालकांमार्फत)
वित्त विभाग (व्यय ५) मंत्रालय, मुंबई / निवडनस्ती साशि-५